

የምስክርነት አገልግሎት በጋራ መሥራት የሚቻለው እንዴት ነው?

የመጽሐፍ ቅዱስ ንባብ፡- ዮሐንስ ወንጌል 12፡ 34 – 35

“አዲስ ትእዛዝ እስጣችኋለሁ፤ ይኸውም እርስ በርሳችሁ እንድትዋደዱ ነው፤ እንግዲህ እኔ እንደ ወደድኋችሁ እናንተም እርስ በርሳችሁ ተዋደዱ። እርስ በርሳችሁ ብት ዋደዱ፤ ሰዎች ሁሉ የእኔ ደቀ መዛሙርት እንደሆናችሁ በዚህ ያውቃሉ።”

ዮሐንስ 13:34-35 (NIV)

እያንዳንዳችን እግዚአብሔር ለዓለም እንድናካፍል የሚፈልገው የሕይወት መልእክት አለን። መልእክቱን ማካፈል የሕይወታችን ተልእኮ አካል ነው። ያንን መልእክት ለሌሎች ሰዎች ስናካፍል፤ መመስከር ይባላል።

በቡድን ምስክር ውስጥ ታላቅ ኃይል አለ። ወታደር በራሱ ተልኮ እንደማይሄድ ሁሉ እግዚአብሔር እኛን ብቻችንን እንድንወጣ አላሰበም። ለመመስከር አብረን መውጣት አለብን ይላል።

እንደ እውነቱ ከሆነ፤ በእግዚአብሔር ቤተሰብ ውስጥ ያሉትን ሌሎች ስንወድ እግዚአብሔርን ለማያውቁ ሰዎች ምርጥ ምስክር እንሆናለን። በዮሐንስ 13 ላይ፤ እርስ በርሳችን ያለን ፍቅር ደቀ መዛሙርቱ መሆናችንን ለዓለም እንደሚያረጋግጥ ኢየሱስ ነግሮናል። ክርስቲያኖች እርስ በርሳቸው ከልብ ሲዋደዱ ሰዎች ይደነቃሉ። በእግዚአብሔር ቤተሰብ ውስጥ መሆናቸውን ለዓለም ያረጋግጣል።

ለሰዎች መመስከር ያለብን በዚህ መንገድ ነው። **“እግዚአብሔር የጎይልና የፍቅር፤ ራስንም የመግዛት መንፈስ እንጂ የፍርሀት መንፈስ አልሰጠንምና።”** 2ኛ ጢሞቴዎስ 1:7 (NIV)

ለሰዎች ለመመስከር አይናፋር እና ፈሪ ነበርክ? እግዚአብሔር ለፍርሃት የሚሰጠው መልስ ህብረትን ነው። ምሥራቹን በምታካፍልበት ጊዜ ሌሎች ክርስቲያኖች ከጎንህ እንዲቆሙ በማድረግ።

በአንተ ምክንያት በመንግስተ ሰማይ የሚኖር አለ? ከሌሎች ክርስቲያኖች ጋር ለመመሥከር አብራችሁ ከሠራችሁ፤ “አዎ! በእኔ ምክንያት አንድ ሰው በመንግስተ ሰማይ አለ ማለት ትችላልህ።

ፊልጵስፎስ 1:27 እንዲህ ይላል። “ለወንጌል እምነት እንደ አንድ ሰው ሆናችሁ በመጋደል በአንድ መንፈስ ጸንታችሁ እንደምትቆሙ ዐውቃለሁ።” (NIV)

ከሌሎች ክርስቲያኖች ጋር በአንድ መንፈስ ስትመስክር፤ በጣም የተዋሃድክ ስለሆንክ አንድ ሰው እንደሆንክ ይሰማሃል። አምላክ ከክርስቲያን ባልንጀሮቻችን ጋር እንዲኖረን የሚፈልገው እንዲህ ዓይነት ግንኙነት ነው።

ሁላችንም ያስፈልገናል። አምላክ ስለ እሱ እንድንመስክር ሊጠቀምብን ይፈልጋል፤ እኛም አብረን እንድንሠራው ይፈልጋል!

በሪክ ዋረን <https://pastorrick.com/>

ታላቁ ተልእኮ፡ ስራውን እንጨርስ!

የመጽሐፍ ቅዱስ ንባብ፡- ማቴዎስ ወንጌል 28፡ 19 – 20

“ሥልጣን ሁሉ በሰማይና በምድር ተሰጥቶኛል፤ ስለዚህ ሂዱና ሕዝቦችን ሁሉ በአብ፤ በወልድና በመንፈስ ቅዱስ ስም እያጠመቃችኋቸው ደቀ መዛሙርት አድርጓቸው፤ ያዘዝኋችሁንም ሁሉ እንዲጠብቁ አስተምሯቸው፤ እኔም እስከ ዓለም ፍጻሜ ድረስ ሁል ጊዜ ከእናንተ ጋር ነኝ።”

(ማቴዎስ 28:18-20)

ኢየሱስ ከሞት ተነስቶ በቀጥታ ወደ ሰማይ አልሔደም። ከትንሣኤ በኋላ 40 ቀናትን በኢየሩሳሌም በመጓዝ ከሰዎች ጋር ሲነጋገር አሳልፏል፤ አንድ ጊዜ ለ500 ሰዎች ይናገር ነበር! እርሱ ለብዙዎች ስለተገለጠ፤ ወንጌል በሮም ግዛት ላይ በፍጥነት ተሰራጨ።

ኢየሱስ ወደ ሰማይ ከመመለሱ በፊት የመጨረሻ መመሪያውን ለተከታዮቹ ነግሯቸዋል። ታላቁ ተልዕኮ በመባል የሚታወቁት እነዚህ ትእዛዛት ለካህናቶች ወይም ለፓስተሮች ወይም ለአገልጋዮች ወይም ለሚስዮናውያን ብቻ የተሰጡ አይደሉም። ኢየሱስን ለሚከተሉ ሁሉ ተግባራዊ ይሆናሉ።

የኢየሱስ መመሪያዎች እነዚህ ናቸው፡- **“ሥልጣን ሁሉ በሰማይና በምድር ተሰጥቶኛል፤ ስለዚህ ሂዱና ሕዝቦችን ሁሉ በአብ፤ በወልድና በመንፈስ ቅዱስ ስም እያጠመቃችኋቸው ደቀ መዛሙርት አድርጓቸው፤ ያዘዝኋችሁንም ሁሉ እንዲጠብቁ አስተምሯቸው፤ እኔም እስከ ዓለም ፍጻሜ ድረስ ሁል ጊዜ ከእናንተ ጋር ነኝ።”**

(ማቴዎስ 28:18-20)

ይህ በእግዚአብሔር ቤተሰብ ውስጥ ላሉ ሰዎች ሁሉ የተሰጠው ኃላፊነት ነው። መልካሙን ዜና በቅርብም በሩቅም ለዓለም እናስተላልፋለን። ለምን? ሦስት ምክንያቶች አሉ፡-

በመጀመሪያ፤ እግዚአብሔር ትልቅ ቤተሰብ ይፈልጋል። አንተ በእግዚአብሔር ቤተሰብ ውስጥ ከሆንክ ሌሎችን ወደ ቤተሰቡ እንድታመጣ ይፈልጋል። ስለ ወንጌል ለሰዎች እንድትነግሩ ይፈልጋል።

ሁለተኛ፤ መዳንንና ተስፋን ሊሰጥህ የሚችለው እግዚአብሔር ብቻ ነው። ይህ በዓለም ላይ ትልቁ ዜና ነው! ምስጢሩን መደበቅ ወንጀል ይሆናል።

ሦስተኛ፤ ታላቁ ተልዕኮ የታሪክ ማጠፊያ ነው። የኢየሱስ ክርስቶስ የዳግም ምጽዓት ጊዜ የተደገፈው ለትእዛዙ በመታዘዛችን ላይ ነው። እግዚአብሔር ስለ ኢየሱስ ለዓለም የመንገር ሥራውን እንድንጨርስ እየጠበቀን ነው።

እግዚአብሔር እንዳለ መጽሐፍ ቅዱስ ይናገራል **“ነገር ግን ማንም እንዳይጠፋ ፈልጎ፤ ሁሉ ለንስሐ እንዲበቃ ስለ እናንተ ይታገሃል።”(2ኛ የጴጥሮስ መልእክት 3:9 NSB)** አምላክ ማንንም ሰው እንዲወደው አያስገድድም፤ ነገር ግን ሁሉም ሰው ለፍቅሩ “አዎ” ወይም “አይሆንም” የማለት እድል እንዲያገኝ ይፈልጋል።

ማቴዎስ 24:14 እንዲህ ይላል፡ “እግዚአብሔር መንግሥት ምሥራች በዓለም ሁሉ፤ ለሕዝብም ሁሉ ይሰበካል። ያኔ መጨረሻው ይመጣል” (NCV) ታላቁን ተልዕኮ መጨረስ የማይቀር ነው። ብቸኛው ጥያቄ የትኛው ትውልድ ነው ይህን የማድረግ እድል የሚኖረው?

ስራውን ለመጨረስ አብረን እንስራ። ዛሬ ለአንድ ሰው ስለ ኢየሱስ በመንገር መጀመር ትችላለህ።

በሪክ ዋረን <https://pastorrick.com/>

ህመምህን ወደ ምስክርነት ቀይር

የመጽሐፍ ቅዱስ ንባብ :- 2ኛ ቆሮ 6 : 4

" በምናደርገው ነገር ሁሉ ራሳችንን እንደ እግዚአብሔር አገልጋዮች እናቀርባለን፡- በብዙ ትዕግሥት፣ በመከራ፣ በችግር፣ በጭንቀት፣

(2ኛ ወደ ቆሮንቶስ ሰዎች 6:4)

ብዙ ጊዜ በዓለም ያሉት በስኬታችን እና በብልጽግናችን እንዴት እንደምንደሰት አስበው ይድነቃሉ። ነገር ግን እኛ እንደ ክርስቲያኖች መከራን እንዴት እንደምናልፍ በማወቃችን የበለጠ ይድነቃሉ።

በህመም ውስጥ ስትሆን በዙሪያህ ያሉ አማኝ ያልሆኑ ሰዎች ይመለከቱሃል። እነሱ ተመሳሳይ ህመም ውስጥ ሲሆኑ ክርስቲያን መሆን ምን ማለት እንደሆነ ያሰባሉ። ልዩነቱ ይታይሃል?

እንደ እውነቱ ከሆነ እንደማንኛውም ሰው ተመሳሳይ ሥቃይ አለብን። እኛ ግን የተለየ የመጽናኛ ምንጭ አለን።

ስኬቶች ተአማኒነት አይሰጡም ፣መከራ ፕ ተአማኒነትን ይሰጣል። በህይወትህ ውስጥ ስላለው ስቃይ የበለጠ ሐቀኛ በሆንህ መጠን፣ የአንት ተጽእኖ በሰዎች ህይወት ላይ የበለጠ ኃይለኛ ይሆናል።

ሐዋርያው ጳውሎስ መልእክቱን አርአያ ለማድረግ የተሰማውን ሥቃይ ተጠቅሞበታል። በ2ኛ ቆሮንቶስ 6:4 ላይ እንዲህ ይላል። "በምናደርገው ነገር ሁሉ መከራን፣ ችግርንና ችግርን በትዕግሥት በመጽናት የአምላክ አገልጋዮች መሆናችንን እናሳያለን። (GNT)

ጥልቅ የህይወት መልእክትህ ከጥልቅ ህመምህ ይወጣል። ዓለም ፍጹም የሆኑትን ወይም ሁሉንም አንድ ላይ ያላቸውን ክርስቲያኖች ማየት አያስፈልግም። እውነተኛ እና ትክክለኛ የሆነ ነገር ያስፈልጋቸዋል። በሥቃይ የሚታገሡ፣ በመከራ በታማኝነት የሚሄዱ ክርስቲያኖችን ማየት ያስፈልጋቸዋል።

ህመም ያጋጠመህ እያንዳንዱ የህይወትህ አካባቢ ምስክርነት ነው። አምላክ ከከባድ ዕዳ እንድትወጣ ረድቶሃል? ያ አሳማሚ ነበር ግን ደግሞ ምስክርነት ነው። ሥር የሰደደ ሕመምን በትዕግሥት እንድትቋቋም አምላክ ረድቶሃል? ይህ ምስክርነት ነው። ህመም ያጋጠመህ እና የእግዚአብሔርን እርዳታ የተለማመድክበት ቦታ ሁሉ ምስክርነት ነው።

ህመምህን እንዳታባክን እለምንሃለሁ; ጉዳትህን አታባክን በዙሪያዎ ያሉ ሰዎች አንተ ባጋጠመህ ሁኔታ ውስጥ ናቸው፣ እና የአንተን እርዳታ ይፈልጋሉ እንድታጽናናቸው ይፈልጋሉ።

በታሪክ ሁሉ ትልቁ የእግዚአብሔር ፍቅር ምስክር የኢየሱስ ፍጹም ሕይወት፣ ስብከቱ፣ ተአምራቶቹ ወይም ታሪኮቹ አልነበረም። መከራው ነበር።

እግዚአብሔር በመከራ ውስጥ ያለህን ታማኝነት በአንድ ሰው ህይወት ውስጥ ትልቅ ውጤት ለማምጣት ሊጠቀምበት ይችላል። በእውነቱ፣ በመከራ ውስጥ ያለህ ታማኝነት ታላቅ ምስክርህ ሊሆን ይችላል!

በሪክ ዋረን <https://pastorrick.com/>

የተፈጠርነው ለተልእኮ ነው!

የመጽሐፍ ቅዱስ ንባብ፡- የሐንስ መልእክት 17 ፡ 18

“[አብ] አንተ ወደ ዓለም እንደ ላከኸኝ እኔም ወደ ዓለም ልኬአቸዋለሁ።”

የዮሐንስ መልእክት 17:18

በህይወታችን ልዩ አስተዋፅዖ እንድናደርግ ተፈጥረናል። እግዚአብሔር የፈጠረን በቤተክርስቲያን ውስጥ እና በአለም ውስጥ ላለው ተልዕኮ ድርሻ እንዲኖረን ነው።

ኢየሱስ በዮሐንስ 17:18 እንዲህ ይላል። **“[አብ]አንተ ወደ ዓለም እንደ ላከኸኝ እኔም ወደ ዓለም ልኬአቸዋለሁ።”** (መልዕክቱ)። አንድ ቀን፣ በእግዚአብሔር ፊት እንቆማለን፣ እና “በሰጠዎትሁ ነገር ምን አድረጋችሁ?” ብሎ ይጠይቀናል። በዚያን ጊዜ፣ ለአኛ ያለውን ተልእኮ ለማጠናቀቅ እግዚአብሔር የሰጠንን ስጦታዎች እንዴት እንደተጠቀምንበት መልስ እንሰጣለን።

ጳውሎስ እንዲህ ይላል። “ይሁን እንጂ ከጌታ ከኢየሱስ የተቀበልሁትን ሩጫዬንና የእግዚአብሔርን የጸጋ ወንጌል የመመስከር አገልግሎቴን ብፈጽም፣ ለእኔ ሕይወቴ ከምንም እንደማይቆጠር እንደ ከንቱ ነገር ናት።”

(የሐዋርያት ሥራ 20:24)

እግዚአብሔር የሰጠን ተልዕኮ ምንድን ነው?

እግዚአብሔር መልካሙን ዜና እንድናካፍል ምስክሮች አድርጎናል። ኢየሱስ ማን እንደሆነና በአምላክ ፊት እንድንስተካከል ያደረገውን ካወቅን መልእክቱን ለሌሎች ማካፈል አለብን።

ኢየሱስ በሐዋርያት ሥራ 1:8 **“በኢየሩሳሌም፣ በመላው ይሁዳ፣ በሰማርያ፣ እና በሁሉም የዓለም ክፍሎች፣ ምስክሮቼ ትሆናላችሁ።”** (NCV) ኢየሱስ ሻጩ ወይም የመከላከያ ጠበቃው እንድትሆን እንዳልጠራህ አስተውል። ኢየሱስን ለሌሎች መሸጥ ወይም መከላከል የለብህም።

ኢየሱስ የእርሱ ምስክር እንድንሆን ነግሮናል ። በአኛ ህይወት ላይ የሰራውን ለሌሎች መመስከር ብቻ ነው። እግዚአብሔር በህይወታችን ስላደረገው ነገር ከአኛ የተሻለ ምስክር ሊኖር አይችልም።

ኢየሱስ ይህን መልእክት ለጎረቤቶቻችን፣ እንደ አኛ ላሉ ሰዎች እና እንደ አኛ ላልሆኑ ሰዎች ለማካፈል እንድንሄድ ይፈልጋል ምክኒያቱም በዘላለም ውስጥ የወደፊት እጣ ፈንታቸው አደጋ ላይ ነው። በሚያሳዝን ሁኔታ በየዓመቱ በሚሊዮኖች የሚቆጠሩ ሰዎች ከክርስቶስ ጋር ግንኙነት ሳይኖራቸው የዘላለምንም ሞት ይሞታሉ።

ስለ ኢየሱስ የምስራች ከማካፈል ይልቅ በህይወታችን የምናደርገው የበለጠ ጠቃሚ ተልእኮ የለም። ለዚህም ተልዕኮ ከአሁኑ ጊዜ የተሻለ የለም።

የሐዋርያት ሥራ 13:36 ነው። **“ዳዊት በራሱ ጊዜ የእግዚአብሔርን ዓላማ አገለገለ”** (GNB)

ተስፋ አደርጋለሁ በጊዜህ የእግዚአብሔርን ዓላማ ታገለግላለህ።

በሪክ ዋረን <https://pastorrick.com/>

እግዚአብሔር ምን እንደምትሉ ይነግራቸዋል

የመጽሐፍ ቅዱስ ንባብ፡ 2ኛ ወደ ጢሞቴዎስ 1:7-8

“የእግዚአብሔር ስጦታ የሆነው መንፈስ ቅዱስ ሰዎችን እንድትፈሩ አይፈልግም፤ ነገር ግን ጥበበኛ እና ጠንካራ እንድትሆኑ፤ እናም እንዲወዷቸው እና ከእነሱ ጋር በመሆን እንድትደሰት ነው። ይህን ውስጣዊ ኃይል ካነሣህ ስለ ጌታችን ለሌሎች ለመናገር ፈጽሞ አትፈራም።

(2ኛ ወደ ጢሞቴዎስ 1:7-8) (TLB)

በክርስቶስ ያለውን ተስፋ ስናካፍል ብቻችንን አይደለንም እግዚአብሔር ከእኛ ጋር ነው። እኛ በመናገርበት ጊዜ መንፈሱ በዚያ ሰው ልብ ውስጥ እየሰራ ነው።

መጽሐፍ ቅዱስ እንዲህ ይላል። "መንፈስ ቅዱስ፤ የእግዚአብሔር ስጦታ፤ ሰዎችን እንድትፈሩ አይፈልግም፤ ነገር ግን ጥበበኛ እና ጠንካራ እንድትሆኑ፤ እናም እንዲወዷቸው እና ከእነሱ ጋር በመሆን እንድትደሰት። ይህን ውስጣዊ ኃይል ካነሣህ ስለ ጌታችን ለሌሎች ለመናገር ፈጽሞ አትፈራም"

(2 ጢሞቴዎስ 1:7-8)

የመንፈስ ቅዱስ ኃይል እና የእግዚአብሔር እውነት በእኛ ውስጥ እንዳለ ስትገነዘቡ ስለ ጌታ ለሌሎች ለመናገር ፈጽሞ አትፈሩም። ይህ ብዙ በራስ መተማመን ሊሰጠን ይገባል!

እምነታችንን እንድናካፍል የሚረዳን ሌላው የመጽሐፍ ቅዱስ ክፍል ሉቃስ 21:13-15 ነው።

ስለ እምነታችን ለመናገር ይህ እድልላችን ይሆናል። እራስዎን ለመከላከል ምን እንደሚሉ አይጨነቁ የምትናገረውን እንድታውቅ ጥበብን እሰጥሃለሁ” (CEV)

የሚጠበቀው ፍርሃት አለ የተለመደ ነው “ በቢሮ፣ በእግር ኳስ ሜዳ ወይም በአካባቢያችሁ ምን ማለት እንዳለባችሁ ላታውቁ ትችሉ ይሆናል”። እግዚአብሔር ግን “በፈለጋችሁ ጊዜ የምትናገሩትን አሳውቃለው” ይላችኋል።

እንዴት ያለ አስደናቂ ቃል ኪዳን ነው! ወንጌሉን ለማካፈል ዝግጁ እንደሆናችሁ ወይም እንደታጠቃችሁ ላይሰማህ ይችላል፤ ነገር ግን እውነቱ፤ በእግዚአብሔር ህልውና እና ሀይል በእናንተ ውስጥ የሚያስፈልጋችሁ ሁሉ አለ።

በሪክ ዋረን <https://pastorrick.com/>